



இன்றைய செய்தி நாளை வரலாறு

முரசொலி

நிறுவனர் : கலைஞர் மு. கருணாநிதி

வெள்ளிக்கிழமை 20-06-2025



அமர்நாத் இராமகிருஷ்ணனின் அறிவும் அஞ்சாமையும்!



அமர்நாத் இராமகிருஷ்ணன் என்ற தொல் வியம் துறை ஆய்வாளருக்குத் தமிழ்ச் சமுதாயம் என்றென்றும் கடமைப் பட்டிருக்கிறது. அவரது அறிவும், அஞ்சாமையும்தான் தமிழினத்தின் பெருமையை நிலை நிறுத்தி இருக்கிறது.

அவரது துறையின் எத்தனையோ அறிஞர்கள் இருப்பார்கள். அவர்கள் பல கண்டுபிடிப்புகளைச் செய்திருப்பார்கள். ஆனால், தனது கண்டுபிடிப்புக்காக ஒன்றிய அரசால் இத்தனை முறை பணிமிட மாற்ற பழிவாங்கல்களைச் சந்தித்து, தான் கொடுத்த அறிக்கையில் உறுதியாய் இருந்து தனது அஞ்சாமையை நிலைநிறுத்தி வருவார் அமர்நாத் இராமகிருஷ்ணன் அவர்கள்.

கீழடி அருகில் 2013 முதல் 2016 ஆம் ஆண்டு வரை ஒன்றிய அரசின் சார்பில் ஆய்வு நடத்தப்பட்டது. தொல்லியல் ஆய்வாளர் அமர்நாத் இராமகிருஷ்ணன் இந்த ஆய்வுகளைச் செய்தார். 2017 ஆம் ஆண்டு இவரை அசாம் மாநிலத்துக்கு மாற்றிவிட்டு, ஸ்ரீராமன் என்பவரை கீழடிக்கு பொறுப்பாளராக நியமித்தார்கள். ஆய்வு செய்தவர்தான் ஆய்வு அறிக்கையை எழுத வேண்டும். ஆனால் அமர்நாத் இராமகிருஷ்ணனை ஆய்வு அறிக்கை எழுத விடாமல் ஒன்றிய அரசு தடுத்தது. அதன் பிறகு இது தொடர்பாக நீதிமன்றத்தில் வழக்கு தாக்கல் செய்யப்பட்டது. நீதிமன்ற உத்தரவுக்குப் பிறகு அவர் தனது அறிக்கையைத் தாக்கல் செய்தார். இந்த அறிக்கையை இரண்டு ஆண்டுகள் கழித்து, ஏற்க முடியாது என்று சொல்லி இருக்கிறது பா.ஜ.க. அரசு.

“நான் அனுப்பியுள்ள அறிக்கை, தகுதி அறிதலுக்கு (vetting) உட்படுத்தப்படும் என நாடாளுமன்றத்தில் கூறப்பட்டது. இந்த வழக்கம் இதற்கு முன் இருந்ததில்லை. அறிக்கை குறித்து யாரும் விமர்சனம் செய்யலாம். அதைப் பற்றித் தெரியாத இன்னொருவர் தகுதி அறிதல் செய்ய முடியாது. அயோத்தியா அகழாய்வுகளைப் பார்த்துவரச் சொன்னால் என்னால் செய்ய முடியாது. காரணம், அங்கு நான் ஆய்வு செய்ததில்லை. தென் னீந்தியாவில் ஆய்வு செய்தவர்கள்தான் கீழடி ஆய்வறிக்கையைப் படிக்க முடியும். இல்லையெனில், தவறாகத்தான் முடிவெடுக்கப்படும். என்னுடைய கடமையை முடித்துவிட்டேன். அறிவியல்முறைப்படி அடை யப்பட்ட முடிவை மாற்ற யாருக்கும் உரிமை இல்லை” என்று துணிச்சலாகச் சொன்னவர் அமர்நாத்.

அமர்நாத் இராமகிருஷ்ணனை மாற்றிய பிறகு வேறு ஒருவரை வைத்து கீழடி ஆய்வுகளைத் தொடர்ந்ததா பா.ஜ.க. அரசு என்றால் இல்லை. மூன்றாம் கட்ட ஆய்வுப் பணிக்கான உத்தரவை பா.ஜ.க. அரசு கொடுக்கவில்லை. எனவே தமிழ்நாடு அரசின் தொல்லியல் துறைதான் கீழடி ஆய்வைத் தொடர்ந்தது.

கீழடியில் இருந்து அனுப்பப்பட்ட அமர்நாத்தை நிம்மதியாக வேறு ஒரு இடத்தில் பணியாற்றவிட்டார்களா என்றால் அதுவும் இல்லை. கவுகாத்தியில் இருந்த அமர்நாத் இராமகிருஷ்ணன், கோவாவுக்கு மாற்றப்பட்டார். சென்னைக்கு வந்தார். பின்னர் டெல்லிக்கு மாற்றப்பட்டார்.

இப்போது நொய்டாவுக்கு மாற்றி இருக்கிறார்கள். அவர் செய்த குற்றம் என்பது, கீழடியின் பெருமையை நிறுவியதுதான். தமிழர்களின் பண்பாட்டை நிறுவியதுதான் அவர் செய்த பாவம்”.

கீழடி அகழாய்வு தொடர்பான ஆய்வறிக்கையை 2023ஆம் ஆண்டு ஜனவரி மாதம் அமர்நாத் இராமகிருஷ்ணன் தாக்கல் செய்தார். கீழடியில் உற்று பண்பாட்டு காலகட்டங்கள் நிலவியிருக்க வேண்டும் என்பதை அதில் உறுதி செய்தார்.

★ **முதலாவது காலகட்டம் கி.மு. எட்டாம் நூற்றாண்டிலிருந்து கி.மு. ஐந்தாம் நூற்றாண்டுவரை நிலவியிருக்க வேண்டும். இந்த காலகட்டத்தில் கட்டுமானங்கள் கட்டப்பட்டிருக்கின்றன. கீழடி இரும்புக் காலத்தில் வளரத் தொடங்கியிருக்கலாம் என்ற முடிவுக்கு வர முடியும்.**

★ **இரண்டாவது காலகட்டம் கி.மு. ஐந்தாம் நூற்றாண்டிலிருந்து கி.மு. முதலாம் நூற்றாண்டின் முடிவுவரை இருந்திருக்கலாம். செங்கல் கட்டுமானங்கள் இந்த காலகட்டத்தில் இருந்துள்ளது. கீழடியில் நகரப் பண்பாடு இருந்ததை இதன் மூலம் உணரலாம்.**

★ **மூன்றாவது காலகட்டம் கி.மு. ஒன்றாம் நூற்றாண்டின் முடிவிலிருந்து கி.பி. மூன்றாம் நூற்றாண்டையும் தாண்டிச் செல்கிறது. இந்தக் காலக்கட்டத்து காலகட்டம் கிடைத்துள்ளது.**

- **இவற்றை எல்லாம் வைத்து, கீழடியின் காலகட்டம் என்பது கி.மு. எட்டாம் நூற்றாண்டில் துவங்கி கி.பி. பத்தாம் நூற்றாண்டுவரை நீண்டிருக்கிறது என்று அமர்நாத் இராமகிருஷ்ணன் நிறுவியுள்ளார். கீழடியில் குதிரையின் எலும்புகள் கிடைத்திருக்கிறது. பட்டினப்பாலை பாட்டுக்கான ஆதாரம் இது. இவரது ஆய்வுகளில் மொத்தமாக 2,447 பாளை ஓட்டு கிறுக் கல்கள் கிடைத்துள்ளன. பல தமிழ் பிராமி எழுத்துகளும் கிடைத்துள்ளன. இவை அனைத்தையும் வெளியில் எடுத்துக் கொண்டு வந்து நிறுவினார் அமர்நாத் இராமகிருஷ்ணன்.**

“நமது தேடலைக் கீழடியோடு மட்டும் நிறுத்திவிடக் கூடாது. வைகை ஆற்றங்கரையில் 293 ஆய்விடங்கள் உள்ளன. ஆய்வை இன்னும் விரிவுபடுத்த வேண்டும். எல்லை வகுக்கும்போது ஹரப்பா வும் மொகஞ்சதாரோவும் பாசிஸ்தானுக்குப் போய்விட்ட காரணத் தால்தான். சிந்துவெளி நாகரிகப் பகுதிகளைத் தேடி இந்தியாவுக்குள் நமது ஆய்வுகள் தொடர்ந்தன. தோலவிரா, காளிபங்கன், ரோபர், லோத்தல் போன்ற இடங்களைக் கண்டறிய முடிந்தது. மொகஞ்சதா ரோவையும் குஜராத்தில் உள்ள தோலவிராவையும் ஒப்பிட முடிவது போல, கீழடி ஆய்விலும் சாத்தியங்கள் உள்ளன. அவ்வாறு ஒப்பி டும்போதுதான் கீழடியில் கண்டறியப்பட்ட நாகரிகம் எவ்வளவு பரந்து விரிந்திருந்தது எனத் தெரியும்” என்று சொல்கிறார் அமர்நாத். இதேபோல் வைகை நாகரிகத்தையும் ஆய்வு செய்ய வேண்டும் என்றும் அவர் சொல்கிறார்.

கடந்த எட்டு ஆண்டுகளாக கீழடிப் பெருமையை நிலைநாட்டப் போராடி வரும் அறிஞர் அமர்நாத் இராமகிருஷ்ணனை வாழ்த்துவோம்! பாராட்டுவோம்! பல்வேறு நெருக்கடிக்கு மத்தியில் பணியாற்றி வரும் அவரைப் பாதுகாப்போம்!



பொதுஇடங்களில் உள்ள

காலனி சாதிப் பெயர்களை நீக்க வேண்டும்!

தமிழ்நாடு அரசு உத்தரவு!

சென்னை, ஜூன் 20 - மாநிலம் முழுவதும் பொதுஇடங் களில் உள்ள காலனி மற்றும் சாதிப் பெயர்களை நீக்க தமிழ்நாடு அரசு உத்தரவிட்டுள்ளது.

தமிழ்நாட்டின் அனைத்து இடங் களிலும் உள்ள குடியிருப்புகள், சாலை கள் மற்றும் தெருக்களில் உள்ள சாதி அடிப்படையிலான பெயர்கள் நீக்கப் படும் என கடந்த ஏப்ரல் மாதம் முதல் மைசர் மு.க.ஸ்டாலின் அறிவித்தார். முதலமைச்சரின் அறிவிப்பை செயல் படுத்தும் வகையில், குடியிருப்புகள், சாலைகள், தெருக்கள் மற்றும் பொது இடங்களின் பெயரில் இருந்து சாதிப் பெயர்களை நீக்க தமிழ்நாடு அரசு உத் தரவிட்டுள்ளது.

இதுகுறித்து மாநகராட்சி மற்றும் நக ராட்சி ஆணையர்களுக்கும் நகராட்சி நிர்வாகத்துறை சுற்றறிக்கை ஒன்றை அனுப்பி உள்ளது. அதில், மாநகராட்சி மற்றும் நகராட்சிகளில் உள்ள ஆயி ரத்து 132 இடங்களில், “காலனி மற் றும் சாதிப் பெயர்களை நீக்க முடிவு செய்யப்பட்டுள்ளதால், புதிய பெயர் கள் தொடர்பான கருத்துருவை தயார் நிலையில் வைத்திருக்க வேண்டும் என உத்தரவிடப்பட்டுள்ளது. மேலும், பூக்கள், மரங்கள், பொதுத்தலைவர் கள், வரலாறு, நிலம் மற்றும் இயற்கை அடிப்படையில் பெயர்களை தேர்வு செய்யுமாறும் அறிவுறுத்தப் பட்டுள்ளது.

ஒளிமயமான இந்தியாவை நோக்கிய நமது பயணத்தில், வெற்றி நமதே!

மக்களவை எதிர்க்கட்சித் தலைவர் ராகுல்காந்தி பிறந்தநாள் வாழ்த்துச் செய்தியில் – முதல்வர் மு.க.ஸ்டாலின் கூளுரை!

சென்னை, ஜூன் 20 - மக்களவை எதிர்க்கட்சித் தலைவர் ராகுல்காந்தி அவர்களின் பிறந்தநாள் நேற்று!

இந்நாளில் ராகுல்காந்தி அவர்களுக்கு வாழ்த்துத் தெரிவித்துச் செய்தி வெளியிட்ட முதல்வர் மு.க.ஸ்டாலின் அவர்கள், “ஒளிமயமான இந்தியாவை நோக்கிய நமது பயணத்தில் வெற்றி நமதே!” என்று குறிப்பிட்டுள்ளார்.

மக்களவை எதிர்க்கட்சித் தலைவர் ராகுல்காந்தி அவர்களின் பிறந்தநாளை யொட்டி வாழ்த்துத் தெரிவித்து முதலமைச்சர் மு.க. ஸ்டாலின் அவர்கள் வெளியிட்டுள்ள சமூக வலைதளப் பதிவு வருமாறு:-



எனது கருத்தியல் உடல் பிறப்பான ராகுல்காந்தி அவர்களுக்கு மனமார்ந்த பிறந்தநாள் வாழ்த்துகள் உதிரத்தால் அல்ல, சிந்தனை, தொலைநோக்கு

மற்றும் நோக்கத்தால் பிணைக்கப்பட்டவர்கள் நாம்.

நீங்கள் தொடர்ந்து உறுதியாக நின்று துணிவுடன் வழிநடத்த வேண்டும். ஒளிமயமான இந்தியாவை நோக்கிய நமது பயணத்தில், வெற்றி நமதே.

இவ்வாறு அவ்வாழ்த்துச் செய்தியில் முதல்வர் மு.க.ஸ்டாலின் அவர்கள் குறிப்பிட்டுள்ளார்.

மேலும், முதலமைச்சர் மு.க.ஸ்டாலின் அவர்கள், ராகுல்காந்தி அவர்களை தொலைபேசி வாயிலாகத் தொடர்புகொண்டு பிறந்தநாள் வாழ்த்துகளைத் தெரிவித்தார்.

கீழடி தமிழர் தாய்மடி

களமிறங்கிய மாணவரணிப் பட்டாளம்!

கழகத்தலைவர் - முதல்வர் மு.க.ஸ்டாலின் கடிதம்! முதல் பக்கத் தொடர்ச்சி

வேண்டும் என வலியுறுத்தியுள் ளது. கழகத்தின் துணைப் பொதுச் செயலாளரும் - கழக நாடாளு மன்ற மாநிலங்களவைக் குழுத் தலைவருமான **திருச்சிவி அவர்கள் இந்த ஆர்ப்பாட்டத்தில் ஆற்றியுள்ள உணர்ச்சியிடு எழுச்சியுரை, களம் நோக்கி பாயும் ஏவுகணைகளாக மாணவப் பட்டாளத்தை ஆயத்தமாக்கியுள்ளது. மாணவப் பருவத்திலேயே கழகத்தில் ஒப்படைத்துக் கொண்டு, கழக மாணவரணிச் செயலாளராகவும் செயலாற்றியவராயிற்றே அவர்!**

ஆர்ப்பாட்டத்தை வெற்றிகரமாக நடத்தி உதவிய மதுரை தெற்கு மாவட்டக் கழகச் செயலாளர் சேடப்படி மணிமாறன், மதுரை மாநகர் மாவட்டக் கழகச் செயலாளர் திரு. கோ.தளபதி எம். எல்.ஏ., கழக உயர்நிலைச் செயல்

திட்டக் குழு உறுப்பினர் திரு. பொன்.முத்தராமலிங்கம், ஒருங் கிணைந்த மதுரை மாவட்டக் கழக நிர்வாகிகள், மாணவரணிச் செயலாளர் சகோதரர் இராஜீவ் காந்தியுடன் துணைநின்ற மாநில, மாவட்டமற்றும் அனைத்து நிலை யிலுமான கழக மாணவரணி நிர்வாகிகள், கல்லூரி மாணவர்கள் உள்ளிட்ட அனைவருக்கும் உங் களில் ஒருவரான என் நெஞ்சம் நிறைந்த பாராட்டுகள்!

தமிழர் நலனையும் தமிழின் பெருமையையும் காப்பதற்குக் கழகம் மேற்கொள்ளும் செயல் பாடுகளுக்கு உறுதுணையாக நிற்கும் கொள்கைவழிக் கூட்டணி யில் உள்ள தோழமைக் கட்சி களின் சார்பில் சென்னை சைதாப் பேட்டையில், கீழடி ஆய்வறிக்கையை ஒன்றிய பா.ஜ.க. அரசு

புறக்கணிப்பதைக் கண்டித்து நடைபெற்ற போராட்டத்தில் திராவிடர் கழகத் தலைவர் ஆசிரியர் அய்யா கி. வீரமணி அவர்கள், கழகத்தின் சார்பில் பங்கேற்று முழுக் கமிட்டு உணர்வை வெளிப்படுத்தியதென்கென்னைநாடாளுமன்ற உறுப்பினர் தமிழ்ச்சி தங்கபாண் டியன் அவர்கள், காங்கிரஸ் கட்சியின் மூத்த தலைவர் தங்கபாலு அவர்கள், இந்திய கம்யூனிஸ்ட் கட்சியின் மாநிலச் செயலாளர் தோழர் முத்தரசன் அவர்கள், விடுதலைச் சிறுத்தைகள் கட்சித் தலைவர் ‘எழுச்சித் தமிழர்’ தொல்.திரு. மாவளவன் எம்.பி. மார்ச்சிஸ்ட் கம்யூனிஸ்ட் கட்சியின் மாநிலச் செயற்குழு உறுப்பினர் தோழர் கனகராஜ் அவர்கள், இந்திய யூனியன் முஸ்லிம் லீக் துணைத் தலைவர் திரு.எம்.அப்துல்

ரகுமான் அவர்கள், மனிதநேய மக்கள் கட்சி மாநிலத் தலைவர் பேராசிரியர் ஜவாஹிருல்லா எம்.எல்.ஏ., ம.தி.மு.க கொள்கை விளக்க அணிச் செயலாளர் திரு.வந்தியத்தேவன் அவர்கள் உள்ளிட்ட அனைவருக்கும் என் நன்றியை உரித்தாக்குகிறேன்.

கீழடியிலும் சென்னையிலும் ஒலித்திருப்பது முதல் கட்ட முடிக்கம். இது டெல்லி வரை தொடர்ந்து எதிரொலிக்கும். தமிழரின் பண்பாட்டுப் பெருமையை நிலைநாட்டும் வரை கழகத்தின் போராட்டம் ஓயவே ஓயாது!

அன்புடன்
மு.க. ஸ்டாலின்
திருவள்ளூர் ஆண்டு 2056
ஆனி 5
19-06-2025

ரு.48 லட்சத்தில் வேளச்சேரியில் - அதிநவீன குளிரூட்டப்பட உடற்பயிற்சிக் கூடம்!

துணை முதல்வர் உதயநிதி ஸ்டாலின் திறந்து வைத்தார்!

சென்னை, ஜூன் 20 - துணை முதலமைச்சர் உதயநிதி ஸ்டாலின் அவர்கள் சென்னை வேளச்சேரி அக்வாடிக் ஜிம்னாஸ்டிக் பாடமிட்டன் (ஏஜிபி) விளையாட்டு வளாகத்தில் 48.00 லட்சம் ரூபாய் மதிப்பீட்டில், விளையாட்டு வீரர்களுக்காக அமைக்கப் பட்டுள்ள அதிநவீன குளிரூட்டப்பட உடற்பயிற்சி கூடத்தினை திறந்து வைத்தார்.

துணை முதலமைச்சர் உதயநிதி ஸ்டாலின் அவர்கள் நேற்று முன்தினம் (18.6.2025) சென்னை வேளச்சேரி அக்வாடிக் ஜிம்னாஸ்டிக் பாடமிட்டன் (ஏஜிபி) விளையாட்டு வளாகத்தில் 48.00 லட்சம் ரூபாய் மதிப்பீட்டில், விளையாட்டு வீரர்களுக்காக அமைக்கப் பட்டுள்ள அதிநவீன குளிரூட்டப்பட உடற்பயிற்சி கூடத்தினை திறந்து வைத்து, விளையாட்டு வீரர், வீராங்கனைகள் பயிற்சி பெறுவதை பார்வையிட்டார்.

தமிழ்நாடு விளையாட்டு மேம்பாட்டு ஆணையத்தின் கீழ் உள்ள மாவட்ட விளையாட்டு வளாகங் களில் அமைந்துள்ள உடற்பயிற்சி கூடங்கள் குளிரூட்டப்பட்டு, புதிய உபகரணங்கள் வாங்கி பொருத்தி டவும், நவீன முறையில் சீரமைக்க வும் 9 கோடியே 78 லட்சம் ரூபாய் ஒதுக்கீடு செய்யப்பட்டு பணி கள் நடைபெற்று வருகின்றன.

இதன் ஒரு பகுதியாக, சென்னை வேளச்சேரியில் அமைந்துள்ள தமிழ்நாடு விளையாட்டு மேம்பாட்டு ஆணையத்தின் அக்வாடிக் ஜிம்னாஸ்டிக் பாடமிட்டன் (ஏஜிபி) விளையாட்டு வளாகத்தில் உள்ள உடற்பயிற்சி கூடம் 48.00 ரூபாய் இலட்சம் மதிப்பீட்டில் அனைத்து வகையான அதிநவீன உடற் பயிற்சி உபகரணங்கள் பொருத்தப் பட்டு குளிர்சாதன வசதியுடன் நவீனமயமாக்கப்பட்டுள்ளது.

வேளச்சேரி ஏ.ஜி.பி.நீச்சல் குள வளாகத்தில் உள்ள தமிழ்நாடு விளையாட்டு மேம்பாட்டு ஆணைய விடுதியில் ஆய்வு மேற்கொண்ட தமிழ்நாடு துணை

முதலமைச்சர் அவர்கள் விடுதியில் தங்கியுள்ள விளையாட்டு வீரர், வீராங்கனைகளுக்கு சமைக்கப் பட்ட மதிய உணவினை பார்வை யிட்டு ஆய்வு செய்தார். விளையாட்டு வீராங்கனைகளுக்கான விடுதியில் அவர்கள் தங்குவதற் காக ஏற்படுத்தப்பட்டுள்ள வசதி களை பார்வையிட்டு, மேலும் அவர்கள் பெற்று வரும் பயிற்சி குறித்தும், கலந்துகொண்ட விளையாட்டு போட்டிகள் குறித்தும் கலந்துரையாடி, பதக்கங்கள் வெல்ல வாழ்த்து தெரிவித்தார். நீச்சல் குள வளாகத்தில் பல்வேறு உயரங் களில் இருந்து வெவ்வேறு முறை களில் டைவ் அடித்து நீருக்குள்

குதிக்கும் விளையாட்டில் விளை யாட்டு வீரர், வீராங்கனைகள் பயிற்சி பெறுவதையும் துணை முதலமைச்சர் அவர்கள் பார்வை யிட்டார்.

இந்நிகழ்ச்சியில் மருத்துவம் மற்றும் மக்கள் நல்வாழ்வுத் துறை அமைச்சர் மா.சுப்பிரமணியன், இளைஞர் நலன் மற்றும் விளையாட்டு மேம்பாட்டுத் துறை கூடுதல் தலைமைச் செயலாளர் முனைவர் அதுல்யமிஸ்ரா, தமிழ்நாடு விளையாட்டு மேம்பாட்டு ஆணையத்தின் உறுப்பினர் செயலர் ஜெ.மேகநாத ரெட்டி உள்பட அரசு அலுவலர்கள், விளையாட்டு வீரர், வீராங்கனை கள் உடனிருந்தனர்.



விழுப்புரம் வடக்கு மாவட்டம் செஞ்சியில் நடைபெற்ற மாவட்ட தி.மு.க. இளைஞரணி நிர்வாகிகள் கலந்து கொண்ட ஆலோசனைக் கூட்டத்தில் விழுப்புரம் வடக்கு மாவட்டச் செயலாளர் செஞ்சி மஸ்தான் எம்.எல்.ஏ. இளைஞர் அணி நிர்வாகிகளிடம் தீர்மானப் புத்தகத்தை வழங்கினார். அருகில் மாநில இளைஞரணி துணை செயலாளர் அப்துல் மாலிக், முன்னாள் சட்டமன்ற உறுப்பினர்கள் டாக்டர் மாசிலாமணி, சேது நாதன், செந்தமிழ்ச் செல்வன், தலைமை தீர்மானக்குழு உறுப்பினர் செஞ்சி சிவா, பொதுக்குழு உறுப்பினர்கள் விஜயகுமார், நெடுஞ்செழியன், விழுப்புரம் வடக்கு மாவட்ட தி.மு.க. இளைஞரணி அமைப்பாளர் ஆனந்த் ஆகியோர் உள்ளனர்.